
4.0 उद्देश्य _ 


इस इकाई को पढ़ने के बाद आप निम्न बातों की व्याख्या कर पायेंगे: 


७ उननीसवीं शताब्दी के अंतिम वर्षों में चीन की बिगड़ती सामाजिक आर्थिक स्थितियां, 
७ चीन में साम्राज्यवादी अतिक्रमण की सीमा, 

७ बॉकक्‍्सरों का उदय, उनकी गतिविधियां और उन्हें दबाने के प्रयास, और 

७ बॉक्सर विद्रोह का अंत करने वाले बॉक्सर प्रोटोकॉल की विशेषताएं। 


] 4.] प्रस्तावना 


सन्‌ 900 का बॉक्सर विदोह या यी हो तआन आंदोलन सांग्राज्यवाद के विरुद्ध एक बड़ा 
किसान विद्रोह था, यी हो तआन का अर्थ होता है सदाचारिता और तालमेल। इस संगठन का 
उदय और विकास चीन के शांतंग प्रांत में हआ। चीनी जिसे अधिकारिक तौर पर यी हो 
तुआन आंदोलन कहते हैं। पश्चिमी विद्वान उसे बॉक्सर विद्रोह कहते हैं, इसे बॉक्सर (या 
मक्केबाज) विद्रोह इसलिये कहते हैं क्योंकि इस आंदोलन के अनेक कार्यकर्ता और क्रांतिकारी 
चीनी युद्ध कलाओं का अभ्यास करते थे, जिनमें "बॉक्सिंग (या, मुक्केबाजी) भी थी। 


वैसे तो इस आंदोलन कां पहला निशाना ईसाई धर्म का प्रचार करने वाले मिशनरी थे, फिर 
भी इसका असली ध्येय साम्राज्यवाद के विरुद्ध संघर्ष करना था। यह हिंसक, नाटकीय और 


विप्लवकारी आंदोलन विदेशी शक्तियों द्वारा चीनी राष्ट्र को गलाम बनाने और उन बिगड़ती 


सामाजिक, .आर्थिक स्थितियों का परिणाम था जिन्हें राजनीतिक स्तर पर सधार करके रोकना 
संभव नहीं था। चीन पर पश्चिमी अतिक्रमण की कसर परी करने के लिये जापानी 
साम्राज्यवाद भी जापान को और कचल देने वाली शक्ति के रूप में उभरा। मांच्‌ शासन या 
चिंग वंश अपनी आंतरिक स्थितियों के कारण और चीन पर साम्राज्यवादी प्रभत्व होने के 
कारण भी सभी मो्चों पर काफी हद तक कमजोर हो गया था। बॉक्सर विद्रोह ने 
साम्राज्यवादी शासकों और मांच शासकों पर भी जबरदस्त प्रहार किया। अंत में सरकार ने 
साम्राज्यवादी ताकतों की मदद से इस आंदोलन को दबाया, जिसके परिणामस्वरूप 90 के 
बॉक्सर प्रोटोकॉल पर हस्ताक्षर हए - यह सबसे अपमानजनक असमान संधि थी। इसके 
तहत चीन को विदेशियों को जो हरजाने देने पड़े वे इतने भारी थे कि इन्हें वसलने के लिए 
चीनी जनता को पीस डाला.गया। इससे चीन की आंतरिक स्थिति और भी बिगड़ गयी, और 
अत में इन्होंने और भी क्रांतिकारी विद्रोह को जन्म दिया, जिंससे 9 में राजतंत्र का पतन 
ही हो गया। यी हो तुआन (बॉक्सर आंदोलन) के लगभग सभी पहलुओं पर इस इकाई में 
विचार किया गया है। 

4.2 चीन की सामाजिक-आर्थिक स्थितियां 


यहां हम 9वीं शताब्दी में चीन की सामाजिक-आर्थिक स्थितियों पर चर्चा कर रहे हैं। 


इस अवधि के दौरान जनसंख्या में हई वद्धि के परिणमस्वरूप शिक्षित या साक्षर वर्ग में 
बेरोजगारों की संख्या में वद्धि हईं। सरकारी नौकरियों के लिये होड़ मच गयी क्‍योंकि घटते 
सँसाधनों के दावेदार अब और भी अधिक हो गये थे। चिग सरकार ने प्रशासनिक ढांचे को 
जनसंख्या की वद्धि और वाणिज्य के अनसार बनाने के लिये उसका पर्याप्त विस्तार नहीं किया 
सरकार के संस्थात्मक ढांचे में वृद्धि न हो पाने का अर्थ यह हुआ कि पढ़े-लिखे युवा उन्नति 
नहीं कर पाये। नौकरी की होड और कठा के कारण सभी स्तरों पर भ्रष्टाचार फैल गया। घस 
भाई- भतीजावाद और पक्षपात, ने प्रशासन की प्रकियाओं पर उलटा प्रभाव डाला। इसके 
चलते कन्फ्यशिसवादी सिद्धांत की श्रेष्ठता भी भंग हई। व्यक्तिगत गट और संरक्षितों का 
जाल उभरा जिसका परीक्षा व्यवस्था, कराधान और न्याय-प्रशासन पर उल्टा प्रभाव पड़ा। 


किसान और भी पिस गया। जिन प्रांतीय अधिकारियों का मख्य काम यह था कि वह उनको 
दिये गये कोटे के अधिकार पर खेतीहरों से कर लें और कछ अधिशेष या अतिरिक्त राशि 
अपने लिये रखें, वे अधिकारी आम आदमी के प्रति निर्मम बन गये। इन अधिकारियों से 
केंद्रीय कोषागार की माँग बहत अधिक थी क्योंकि पीकिंग सरकार सेना, राजदरबार के 
अधिकारी वर्ग और भव्य समारोहों के रख-रखाब के लिये संर्घधष कर रही थी । अधिकारी 


. अपनी ओर से इस बोझ को किसान वर्ग पर लाद रहे थे, जिसके लिये वे भारी मांगे उन पर 


थोप रहे थे और सभी किस्म के अत्याचारी तरीके अपना रहे थे। इसका परिणाम यह हआ कि 
किसान विद्रोहों की संख्या बढ़ गयी। अनेक किसान गाँव छोड़ कर शहरों को चले गये। 


जिस लोक-सेवा ने चीन को शताब्दी दर शताब्दी और वंश दर वंश एक बनाये रखा था वही 
अब उसकी प्रगति में बाधा बन गयी। अधिकारियों के लोभ और जनता पर मसीबतें थोपने 
के साथ- साथ अकाल और बाढ़ जैसी प्राकृतिक विपदाएं भी अक्सर आती रहती थी : सरकार 
के जनता को राहत देने की दिशा में असफल रहने के कारण गांवों में कष्ट और तनाव कई 
गना बढ़ गये। प्रशासन संगठित दमन की मर्ति ही दिखाई देता था। दसरी ओर केन्द्रीय सत्ता 
की बैधता को देश के अनेक भागों में विद्रोहियों ने चनौती दे रखी थी। 


सरकार के कमजोर होने के अतिरिक्त जनसंख्या में भयंकर वद्धि ने भी प्रोद्योगिक विकास को 
सीधे-सीधे अवरुद्ध किया। जैसा कि जाँन फेयर बैक ने कहा है, मानव शक्ति के बहतायत 
होने के कारण श्रम बचाने वाले उपकरण खर्चीले पड़े” मानव जीवन और मानव श्रम दोनों 
ही बहत सस्ते हो गये थे। आम आदमी के लिये जीवन अस्तित्व के लिये संर्घघ हो कर रह 
गया था। परिवारो को अनाज के प्रत्येक दानों के लिये पानी देना पड़ता था। कछ लोग करों से 
बचने के लिये धनी और शक्तिशाली जमींदारों से जड़ जाते .थे और उन्हें मजदर, गंडे और 
लड़कियां देते थे। जो लोग शहरो को भाग गये, उनमें से भाग्यशाली लोग जीवित रहने के 
लिये सस्ते में अपना श्रम बेच देते थे। बाकी भिखारी वेश्या ,अपराधी आदि हो गये 
आत्म-निर्भर किसान के लिये भी यह मश्किल का समय था। उसे चरित्रहीन अधिकारियों 
2478 के गंडों और भमिहीन वर्ग से निकलने वाले डाकओं से सरक्षा की आवश्यकता 
। 


चीन की सामाजिक-आर्थिक स्थिति में इस गहराते संकट को साम्राज्यवाद की शोषक माँगों ने 
और भी हवा दी। 


4.3 साम्राज्यवाद 


अफीम यढद्धों में चीन की सैनिक हार और असमान संधि व्यवस्था ने चीन को पश्चिमी ताकतों 
का एक अर्ध-उपनिवेश सा बना दिया था। साम्राज्यवादी आधुनिकीकरण के नाम पर अपनी 
कार्यवाहियों को निर्लज्जता से उचित ठहराते थे। उदाहरण के लिये, इंग्लैंड यह दावा करता 
था कि उसके इस कार्य से चीन राष्टों के परिवार में आ गया था और समानता की शर्तों पर 
अंतर्राष्ट्रीय व्यापार में प्रवेश पा; ॥ था। लेकिन बाहरी हस्तक्षेप ने सम्राट की स्थिति को 
खटाई में डाल दिया। लोग जिस सप्राट के स्वर्ग का पत्र होने में विश्वास करते थे उसे 


अशक्त देखकर वे निराशा और आघात की स्थिति में थे। ह बॉक्सर विद्रोह 


और बातों के साथ, चीन में पश्चिमी ताकतों की घुसपैठ ने भारी संख्या में ईसाई मिशनरियों 
को प्रवेश दिलाया और चीनियों के साथ व्यापार करने के लिये बिचौलियों का एक वर्ग खड़ा 
किया जिन्हें कम्प्रेडर ((:०708979१५7८) कहा जाता था। इस दोनों कारकों ने बाद के वर्षों में 
देश पर काफी प्रभाव ड़ाला। विदेशी ताकतों और बिगड़ती सामाजिक-आधथिक स्थितियों की 
चुनौतियों से सफलतापूर्वक निपटने के लिये चिंग सरकार ने सुधारों के जरिये व्यवस्था को 
आधुनिक बनाने का प्रयास किया। 860 के दशक में स्वयं ' सृदृढ़ीकरण आंदोलन '' छेड़ा 
गया और बाद में चीनी जीवन के कुछ पहलुओं को कम से कम ऑशिक तौर पर ही आधुनिक 
बनाने के लिये शाही फरमान और कानून पारित किये गये। शिक्षा, सैनिक प्रशिक्षण, विज्ञान, 
प्रौद्योगिकी और कानूनी व्यवस्था सभी सुधार आंदोलन के दायरे में आ गये। 898 में 
सरकारी तौर पर लागू किये तथाकथित 'सौ दिनों के सुधार''में इनमें से अनेक विषयों को 
छुआ गया, लेकिन ये सुधार “बहुत कम और बहुत देरी से होने के कारण एक ढहती 
व्यवस्था द्वारा अपने आपको व्यवस्थित रखने के अंतिम प्रयास जैसे दिखायी दिये। 


उन्‍नीसवीं शताब्दी के अंतिम वर्षों में विश्व पूंजीवाद अपने एकाधिकारवादी चरण में प्रवेश 
कर गया था जो कि साम्राज्यवाद का चरण होता है, ऐसे चरण में, लेनिन के शब्दों 

में आवश्यक वस्तुओं के निर्यात की तुलना में पूंजी का निर्यात अत्याधिक महत्वपूर्ण हो जाता 
है विश्व के क्षेत्नीय विभाजन के लिये संघर्ष अत्यधिक तेज हो गया। चीन इस 
एकाधिकारवादी चरण का एक शिकार था। 895 में जापान के हाथों चीन की हार और एक 
और असमान संप्रि - शिमोनोसेकी संधि संपन्न होने से चीन में एक और साम्राज्यवादी 
प्रत्रिष्टि हो गयी। चीनियों के लिये यह संकट कभी इतना गंभीर नहीं रहा। शिमोनोसेकी की 
संधि में यह प्रावधान था कि जापानी व्यापारी चीन के संधिगत बंदरगाहों में कारखाने चालू 
कर सकते थे। इस प्रावधान से साम्राज्यवाद की यह मांग पूरी हुई कि उसके पास पंजी के 
निर्यात के लिये निकासी के मार्ग हों। चीन को इस बात के लिये बाध्य किया गया था कि वह 
पहले की असमान संधियों में सबसे अनुकल राष्ट्र-संबंधी शर्त को स्वीकार करे जिसका अर्थ 
यह होता था कि एक को दिये गये विशेषाधिकार दूसरों को भी दिये जायें। इसलिये, जैसे ही 
जापान को चीन में कारखाने चालू करने का विषेषाधिकार मिला, दसरी तमाम ताकतों को भी 
यह विषेषाधिकार मिल गया। 895-96 के वर्ष में ही कछ कारखाने चीन में स्थापित हो गये 
थे जो अपने लिये मुनाफा कमाने की गरज से न केवल चीनियों से सस्ती मजदूरी लेते थे बल्कि 
इसके अपने उद्योग के विकास को भी अवरुद्ध करते थे. 


जापान ने भी चीन पर युद्ध का भारी हरजाना थोप दिया था जिसकी अदायगी के लिये चिग 
सरकार को रूस-फ्रांस और आंग्ल-जर्मन एकाधिकार - पंजीवादी गटों से दो बड़े ऋण लेने 


पड़े। बदले में इन गुटों को चीन में विशेषाधिकार देने पड़े। इन ऋणों से जुड़ी ऊंची 
ब्याज-दरों और राजनीतिक शर्तों ने चीनी प्रभसत्ता का मजाक बना दिया। साम्राज्यवादी 
चीन में जिन विदेशी बैंकों के जरिये पूंजी का निर्यात करते थे उन्होंने भी मांच सरकार के 
सामने अपनी शर्त रखी। हु 


शिमोनोसेकी की संधि में जापान के चीनी क्षेत्र के बड़े टुकड़ों पर कब्जे का भी प्रावधान था - 
ये थे हियाओतुंग प्रायद्वीप और ताइवान। इससे चीनी क्षेत्र के लिये अंतर-साम्राज्यवादी भगदड़ 
की प्रक्रिया की भी शुरुआत हुई। एक समय ऐसा आया जब चीन का विभाजन लगभग .: 
अपरिहार्य दिखता था। 896-98 के बीच अधिकांश चीन विभिन्‍न साम्राज्यवादी ताकतों के 
प्रभाव में बंट गया था। उदाहरण के लिये: | 

* रूस को महान दीवार के उत्तर के क्षेत्र मिले, 

७ यांगसी घाटी इंग्लैंड को मिली, 

# शांतुंग जर्मनी को मिला, 

* फ्यूकिएन जापान को और क्यवांगतुंग, क्वांगसी और यूनान के बड़े हिस्से फ्रांस को मिले। 


इन क्षेत्रीय रियायतों पर अपना कब्जा बनाये रखने के लिये इन ताकतों ने रेलवे का निर्माण 
तथा अन्य कई निर्माण करने शुरू कर दिये और इन क्षेत्रों के संसाधनों का दोहन किया। इससे 
चीन में बाहर से पूंजी का आना भी बना रहा। साम्राज्यवादी ताकतों ने वैसे तो चीन का दोहन 
करने के लिये एक दूसरे का साथ दिया, फिर भी उन्होंने अपने आपको मिलने वाले प्रत्येक 
अधिकार और विशेषाधिकार को दूसरों से बचा कर भी रखा। इसलिये, इन ताकतों के बीच 


विद्रोह, सुधार और क्रांति टकराव भी एक उल्लेखनीय विशेषता रही। 


भारती संख्या में विदेशी मिशनरी चीन आये। अधिकारिक चीनी इतिहास में उन्हें ऐसे व्यक्ति 
बताया गया जो धर्म का लबादा प्रहनते थे लेकिन वास्तव में साम्राज्यवादी आक्रमकता को 
बढ़ांवा देते थे। ये मिशनरी चीन-जापान यद्ध से कई वर्षों पहले से चीन में आते रहे थे। 
उनकी गतिविधियों में गिरजाघरों का निर्माण करना, धर्म का प्रचार करना, और कभी-कभी 
223 के साथ टकराना शामिल था। 860 के दशक से चीन में मिशनरी-विरो धी 
संघ गये। 


बॉक्सर विद्रोह का रुख निश्चित तौर पर ईसाई विरोधी या मिशनरी-विरोधी था, और 
इसलिये विद्वानों के हलकों में चलने वाली बहसों में इस बात का समाधान निकालने के प्रयास 
हए हैं कि यह विद्रोह मख्य तौर पर "विदेशी विरोधी ' था या 'मिशनरी-विरोधी '। चीन की 
कम्यनिस्ट सरकारी विवेचना के अनसार यह विद्रोह पहले तो साम्राज्यवाद-विरो धी और दसरे 
नंबर पर मांच-विरोधी भी था। संभावना इस बात की बहत है कि, मिशनरी क्योंकि विदेशी 
थे, इसलिये वे विद्रोहियों का पहला निशाना बने। जनसाधारण और किसान ईसाई धर्म के 
घोर विरोधी इस कारण से थे कि ईसाई धर्म सभी विदेशी वस्तओं का प्रतीक था। बॉक्सर 
'विदोहियों के लिये, विदेशी मिशनरी ''पहले शैतान थे और उनके स्वदेशी चीनी ईसाई 
दसरे शैतान थे। इसलिये दोनों को समाप्त करना आवश्यक था। विक्टर पर्सेल जैसे अनेक 
पश्चिमी विद्वान भी यही टष्टिकोण रखते हैं। 


.. बोध प्रश्न] 
: ]) उन्‍नीसवीं शताब्दी के अंतिम वर्षों में चीन की समाजिक- आर्थिक स्थितियों पर लगभग 
._]0 पंक्तियों में चर्चा करें। 

2) चीन-जापान यद्ध के दौरान और बाद में साम्राज्यवाद ने चीन में किस तरह घसपैठ की? 
लगभग 0 पंक्तियों में उत्तर दें। 

4.4 यी हो तुआन 


एक लम्बे समय से चीन में गप्त संगठन रहे हैं। इन संगठनों ने दलितों को संगठित करके उन्हें 
अनेक स्थापित व्यवस्थाओं के विरुद्ध विद्रोही बनाया है। जब कभी कष्ट और दःख असहनीय 
हो गये तो, लोगों ने या तो डकैती को अपना लिया या वे गप्त संगठनों के सदस्य हो गये। ऐसे 
उदाहरण हैं कि गप्त संगठन के नेताओं ने किसी वंश के विरुद्ध सफल विद्रोह खड़ा करके 
अपना वंश राज्य स्थापित कर लिया। बॉक्सर विदोहियों या यी हो तआन के संबंध में यह 
विश्वास किया जाता है कि वे व्हाइट लोटस (या, श्वेत कमल) के थे। यह गप्त संगठनों का 

. एक गुट था जिसका दावा था कि वह उन मिंग सम्राटों का वंशज था जो 644 में चिंग के 
गददी हथियाने से पहले चीन पर शासन करते थे। उनकी गतिविधियाँ कछ-कछ दबी हई थीं 
या एक लंबे समय तक वे ध्यान देने योग्य नहीं रही 


जैसा कि कछ सरकारी दस्तावेजों से पता चलता है, अगस्त 898 में, बॉक्सर विदोही चिल्बी 
और शां तंग प्रांतों की सीमाओं पर उभरे। अक्टबर में विद्रोह की श्रुआत वास्तव में ईसाई 
- परिवारों और घरों पर हमलों से हुई, इसके कछ समय पहले इस आशय के इश्तिहार या 
पोम्टर दिखायी पड़े थे कि नव-ईसाइयों को मार डाला जायेगा। बॉक्सर विद्रोह में भाग लेने 
वाले अधिकांश व्यक्तियों के बारे में यह दिश्वास किया जाता है कि कटटर मांच-विरो धी थे 
जो सभी ओर घणा के पात्र विदेशियों के विरुद्ध दसरे विद्रोहियों के साथ जड़ गये थे। कछ 
पोस्टर और दीवार पर लिखी इमारंतों से यह स्पष्ट संकेत मिलता है कि कम से कम बॉक्सर 
विद्रोहियों का एक गट मांचू-विरोधी था। विद्रोह की शुरुआत शांतुग में हुई। 


4.4.] 'शांतंग क्यों? 


जिस शांतंग प्रांत में विद्रोह की जड़े गहरी जमी थीं, वहां हिंसा का फटना कोई आकस्मिक 

टना नहीं थी। शांतंग को साम्राज्यवादी अतिक्रमणों को झेलना पड़ा। चीन-जापान यद्ध के 
दौरान, जापान की आक्रमणकारी सेनाओं ने शांतंग प्रायद्वीप पर हमला क्विया और तीन वर्षों 
तक इस क्षेत्र पर इस धमकी के साथ कब्जा बनाये रखा कि जब तक हरजाने की राशि परी 
नहीं चका दी जाती वह वहां से नहीं हटेगा। शांतंग के दो बड़े बंदरगाह जर्मनी और इंग्लैंड 
के कब्जे में आ गये। जर्मनी ने परे प्रांत को अपना प्रभाव क्षेत्र भी घोषित कर लिया। 
'साम्राज्यवादियों ने तटीय जहाजरानी और रेलपथ शरू किये तो उनका रोजगार के स्वरूप पर 
'प्रतिकल प्रभाव पड़ा। अनेक कली, फेरीवाले और छोटे व्यापारी बेरोजगार हो गये। इससे 
कल बिगड़ती सामाजिक-आश्िक स्थिति और बदतर हो गयी। 


उनन्‍नीसवीं शताब्दी के अंत तक, गिरजाघरों का एक जाल प्ररे चीन में फैल चका था। अकेले 
शांतुंग में एक हजार से ऊपर गिरजाघर और कोई अस्सी हजार मिशनरी और नव-ईसाई थे 
साम्यवादियों के सत्ता में आने के बाद लिखे गये चीन के आधिकारिक इतिहास के अनुसार 
मिशनरियों को चीनी जनता के खिलाफ हमले के हथियारों के रूप में इस्तेमाल किया जाता था 
जैसा कि एक विवरण से पता चलता है 


“अनेक मिशनरी - अपने महाधर्माध्यक्षों (आकीबिशप), धर्माध्यक्षों (बिशप) और अन्य 
वरिष्ठ धर्माधिकारियों के निर्देशन में गप्त सचनाएं एकत्रित करते थे; जबरन खेत-खलिहान 
को हथिया लेते थे; निचली अदालतों पर दबाव डालते थे: लोगों से धन वसलते थे; गंडों और 
दूसरे गलत तत्वों को धर्मान्तरण के लिए खरीदते थे; वारदातें कराते थे; आम चीनी आदमी 
पर धौंस जमाते थे; और हत्या जैसे अपराध करते थे। प्लेग की तरह उन्होंने चीनी जनता को 
असीम कष्ट दिये, बड़े-छोटे चिंग अधिकारी साम्राज्यवादी अत्याचार के आगे नाक रगड़ते थे 
जनसाधारण और मिशनरियों के बीच झगड़ों में वै हमेशा मिशनरियों का बचाव करते थे 

हे 23/0 का दमन करते थे और उनके लिये सिर छिपाने को कोई जगह नहीं रह 

जा 


उपर्यक्त विवरण पढ़ने के बाद यह समझ में आ जाता है कि मिशनरियों कें विरोध की 
घटनाएं इतनी अधिक क्‍यों हई: प्रत्येक मामले में साम्राज्यवादी दंड की मांग करते थे, . 
हरजाना वसलते थे, और इस तरह-ईसाई धर्म-संस्था का विस्तार करते थे। ऐसे में चीनी 
लोग 2830 और उनके पिछलग्गओं के खिलाफ हथियार उठाने के अलावा और क्या 
कर सकते थे। 


84.4.2 विद्रोह 
विदेशी गिरज़ाघरों के विरुद्ध/जनता के संघर्षों की शुरुआत 896 में शांतुंग में ता ताओ हुई 


बॉक्सर विद्रोौष्ट | 

बिव्रोह, सुधार और क्रांति 

'बृहत्‌ खड़्ग संगठन) (88 5४०० $0८ं०५) नाम के एक गुप्त संगठन के नेतृत्व में हुई 
897 और 898 में भी ऐसे ही संघर्ष छिड़े। यी हो तआन आंदोलन ने जल्दी ही शांतंग को 
अपने घेरे में ले लिया और अन्य जगहों पर भी यह आंदोलन फैल गया। 


इस संगठन के सदस्यों में किसान, दस्तकार, शहरी गरीब और बेरोजगार दिहाड़ी मजदर थे। 
इस संगठन की कभी कोई केंद्रीय शाखा नहीं रही। इसकी बनियादी इकाई " ताओ या मंदिर 
थी जिसके सदस्य यवक किशोर और अनेक स्त्रियां थीं: नेतागण और साधारण सदस्य दोनों 
ही कठोर अनुशासन का पालन करते थे और संगठन को एकजट रखते थे। बॉक्सर दस्ते में 
0 योद्धा होते थे और 0 दस्तों की एक वाहिनी (ब्रिगेड) होती थी। 


सन 899-900 की सर्दियों में, बॉक्सरों ने साम्राज्यवाद का विरोध करने की गरज से शांतंग - 
में मिशनरियों और गिरजागरों पर हमले किये, पीकिंग स्थिति विदेशियों ने आंदोलन के तेज 
होने की आशंका को देखते हुए चिंग सरकार पर दबाव डाला कि वह इस आंदोलन को 
दबाये। शांतंग के शासक राज्यपाल, य शिन, को हटा दिया गया और उसकी जगह 
युआन-शी-काई आया जिसकी नव सेना” एक शक्तिशाली राजनीतिक शक्ति के रूप में 
उभर रही थी। विद्रोह को कचलने के लिये उसने यी हो तआन पर प्रतिबंध का ऐलान किया। 


इस विद्रोह को दबाने के अपने अभियान के तहत उसने सैनिकों को आज्ञा दी कि वे बॉक्सरों से 


जुड़े किसी भी व्यक्ति को गोली मार दें उसने सैनिकों को यह आश्वासन भी दिया कि ऐसा 


करने पर उन्हें पूरी सुरक्षा दी जायेगी। 


यी हो तआन ने अपनी साम्राज्यवाद-विरोधी गतिविधियों को बरकरार रखते हए यआन की 
सेना से बहादरी और चालाकी के साथ संग्राम किया। यआन ने अपनी सेना में नई टकड़ियां 
जोड़ कर उसे मजबूत कर लिया। उसने जर्मन फौजों और उन दूसरी सशस्त्र सेनाओं की भी 
मदद मांगी जिन्हें साम्राज्यवादियों ने यी हो तुआने के नरसंहार के लिये गठित किया था। 


-यी हो तआन को भारी नकसान हआ। सन 900 के वसंत काल में, भारी संख्या में बॉक्सर 


शांतंग छोड़ कर पीकिग क्षेत्र के पड़ोसी चिल्बी (आज के होपे प्रांत) में चले गये। इसके बाद 
उनकी अधिकांश गतिविधियां इसी क्षेत्र में चलीं लेकिन उनका प्रभाव शांसी, आंतरिक 
मंगोलिया, होनान और चीन के उत्तर-पर्वी प्रांतों में भी महसस किया गया। बॉक्सरों को 
स्थानीय बाशिंदों का व्यापक समर्थन मिला। उनकी मदद से उन्होंने सरकारी सेनाओं से 
लड़ाइयां लड़ी और वे मिशनरियों, नव-ईसाइयों और उनके समर्थकों को मौत के घाट उतारते 
रहे। गिरजाघरों, विदेशियों की संपत्तियों, आवासों आदि का विनाश छिट-पुट तौर पर और 
क्रमबद्ध ढंग से भी जारी रहा। मई महीने में यी हो तआन ने पीकिंग के दक्षिण में महत्वपूर्ण 
शहर चोचो पर कब्जा कर लिया - उनकी लड़ाई चलने के साथ-साथ उनके सदस्फों की 
2 बहत बड़ी होती गयी जिससे चीन में विदेशी ताकत और चिंग सरकार भी खतरा 
खा गयी। 


कछ ही दिनों में बॉक्सर सेनाएं पीकिंग में घस गयी। उन्होंने राजधानी आने वाले रेलपथों को 
नष्ट कर दिया जिससे उत्तर और दक्षिण से आ सकने वाली सरकारी नेताओं का रास्ता बंद 
हो गया। पीकिंग में यी हो तुआन की सेनाओं ने पहले छोटी-छोटी टुकड़ियों में गुप्त रूप से 
गतिविधियां की श्री। उन्होंने विदेशियों का विनाश करो” अभियान की मांग करने वाले 
गमनाम इश्तिहार लगाये थे। राजधानी में मजदर वर्ग के अनेक लोगों के इस संगठन में 
शामिल हो जाने से इसके सदस्यों की संख्या बहत अधिक हो गयी - इश्तिहार अभियान से - 
कई लोग इस आंदोलन से जड़े। उनके इश्तिहार जनता की साम्राज्यवाद-विरोधी भावना और 
उस शासक वंश के प्रति उनकी चिढ़ को परिलक्षित करते जिसके बारे में उनका विश्वास था 
कि यह वंश विदेशियों के सहयोग से अपनी ही जनता का दमन कर रहा था। एक जनप्रिय 
इश्तिहार का पाठ यह था 


बहत घणा है हमें उन संधियों से जो देश को हानि पहंचाती और जनता को संकट में 
डालती हैं। उच्चाधिकारी देश से गददारी करते हैं। नि-वले दर्जे के अधिकारी उनका 
अनसरण करते हैं। जनता को उनकी शिकायतों का कोई हल नहीं मिलता । 


जन [900 के प्रारंभ तक पीकिंग यी हो तआन के इश्तिहारों से भर गया था। इसके सदस्य 
दिन में और रात में भी पीकिंग शहर में आने लगे। शहर के फाटक पर तैनात गारदों ने भी 
उन्हें, या तो सहानभतिपर्ण भावनाओं के कारण या भयवश, रोका नहीं। लाल पगड़ियाँ और 
कमरबंद और लाल किनारी वाले जते और मोजे पहने बॉक्सर तलवारें और भाले लिये 
राजधानी की सड़कों पर निकले। कछ ही समय में पीकिंय में 800 से भी अधिक धार्मिक 
स्थल स्थापित किये गये। वे लोग शाही और सामंती घरानों में ठहरे, पूरे शहर में फैल गये 


और उन्होंने विदेशियों पर हमले किये। असहाय विदेशियों ने दतावास की रिहाइशों में या 
गिरजाघरों में सशस्त्र सरक्षा केअधीन शरण ली। बॉक्सरों ने अपने प्रदर्शन अधिकांश तौर 
पर रात में किये। उन्होंने लोगों से आग्रह किया कि वे विदेशी वस्तुएं न ख़रीदें। उन्होंने शिक्षा 
देना और दसरे अभियान जारी रखे। 


इसके साथ-साथ, ऐसे ही संघर्ष त्येनसिन में भी शरू हए और चले। यहां आंदोलन की 
शरुआत इश्तिहार बांटने, धार्मिक स्थल स्थापित करने और सैनिक प्रशिक्षण के रूप में हई। 
900 के मध्य तक वे अपनी तलवारें और भाले स्वयं बना रहे थे। गिरजाघरों को जलाने के 
साथ-साथ, उन्होंने बिजली के खंभों को भी तोड़ा और सीमा-शल्क के कार्यालय को नष्ट कर 
दिया। दो-तीन महीनों में बॉक्सर विद्रोह ने समचे पीकिंग-त्येनसिंन क्षेत्र को अपने घेरे में ले 
लिया। यह विद्रोह साम्राज्यवाद-विरोधी था, इस का संकेत इस तथ्य से मिलता है कि 
विद्रोहियों की घणा के तरंत शिकार गिरजाघर, रेलपथ, बिजली के तार, स्टीमर और विदेशी 
सामान बने। सन 900 की गर्मियों में पीकिंग और त्येनसिंन पर वास्तव में यी हो तआन का 
कच्जा हो गया था 


शांतंग में शरू होने वाली अपनी नाटकीय गतिविधियों के क॑छ ही महीनों के भीतर, बॉक्सरों 
ने महान दीवार के दोनों ओर और पीली नदी (हवांग हो) के मध्यवर्ती और निम्नवर्ती कछारों 
पर अपना विद्रोह का झंडा उठा लिया था। जब साम्राज्यवादी ताकतों ने यह देखा कि मांच 
सरकार इस जनप्रिय विद्रोह को दबाने में अशकक्‍्त थी तो उन्होंने बॉक्सरों को दबाने का 
तरीका ढंढने के लिये आपस में विचार-विमर्श शरू कर दिया। ऐसा लगता था कि चीन में 
उनका अस्तित्व दांव पर था। जलाई-अगस्त, 900 तक कांगफ, हयपे; क्यांगसी, फ्यकिएन 
क्वांगसी, शांती और कांस प्रांतों में कई जगहों पर साम्राज्यवाद-विरोधी इश्तिहार दिखायी 
पड़े। सार्वजनिक मनोरंजन स्थलों पर लोग बाक्सिंग और दसरी चीनी यद्ध-कलाओं का 
अभ्यास करते भी दिखायी दिये, इनमें से अनेक स्थानों पर लोगों ने गिरजाघरों को आग लगा 
दी और मिशनरियों को भगा दिया। ऐसे कई स्थानीय गप्त संगठन, जो प्रारंभ में बॉक्सर 
न का अंग नहीं थे, इस हिंसक साम्राज्यवाद-विरोधी संघर्ष में बॉक्सरों के साथ शामिल 
गये। 


4.4.3 साम्राज्यवादियों का हस्तक्षेप 


बॉक्सरों के मांच-विरोधी दष्टिकोण और उन्हें दबाने के यआन शी-काई और अन्य ह 
राजतंत्रीय सैनिक उच्चाधिकारियों के प्रयासों के बावजूद, विधवा साम्राज्ञी, ज्य त्सी की इस 
मददे पर स्थिति अस्पष्ट रही। एक राजाज्ञा में तो यह कहा गया कि सभी विद्रोहियों को लटेरा 
न माना जाये। एक और राजाज्ञा में यह कहा गया कि संगठन के सदस्य ' आपसी निगरानी 
रखने और आपसी मदद देने के प्राचीन सिद्धांत पर अमल करें। इससे साम्राज्यवादी और भी 

हताश हो गये और बॉक्सरों ने, बहत संभवत: इसे आगे बढ़ने का संकेत या हरी झंडी समझा 
विदेशी अधिकारी भी यह मानते थे कि राजदरबार के कई वरिष्ठ अधिकारी और कछ 
राज्यपाल गप्त रूप से इस 'राजद्रोही गप्त संगठन '' को प्रोत्साहन दे रहे थे। इंग्लैंड, फ्रांस 
जर्मनी, रूस और अमेरिका के पांच विदेशी दतों ने भी यह मांग की कि चीन सरकार यी हो 
तआन को एक अपराधी संगठन घोषित करें, जिसका अर्थ यह होता कि बॉक्सर विद्रोह पर 
राजदरबार के अपने ही दृष्टिकोण का खंडन किया जाये। मांच सरकार ने इसे अपने मामलों 
में सीधा हस्तक्षेप माना और यह॑ महसस किया कि विदेशी उनके लिये बॉक्सरों की अपेक्षा 
कहीं बड़ा खतरा थे। 


मई आते-आते, विदेशी ताकतों ने अपनी सेनाओं को बॉक्सर विद्रोहियों के साथ टकराव के 
लिये तैयार करना शरू कर दिया। आठ ताकतों - इंग्लैंड, फ्रांस, जर्मनी, आस्ट्रिया, इटली 
जापान, अमेरिका और रूस - ने एक संयक्‍्त कमान बनायी। चीन में बने रहना उन सबका 
समान स्वार्थ था और चीनी राष्ट्रवाद पर प्रहार करने की गरज से फिलहाल उन्होंने अपने 

: मतभेद भला दिये। चीनी विदेश मंत्रालय (जोंगली यामेन) ने इन ताकतों से आग्रह किया कि 
वे अपनी सेनाओं को आगे न बढ़ायें। जब इस आग्रह पर कोई ध्यान नहीं दिया गया तो, चीन 
सरकार यद्ध के लिये तैयार हो गयी। पीकिंग पर संयक्‍त सेनाओं की चढ़ाई चीन की प्रभुसत्ता 
लिये सीधा खतरा थी। 


शाही सभा ने इन आठ ताकतों के सशस्त्र हस्तक्षेप से पैदा होने वाली स्थिति पर 
विचार-विमर्श करने के लिये 6 जन को एक बैठक निश्चित की। इस बैठक में बॉक्सर 
आंदोलन पर सामंतों और राजदरबार के वरिष्ठ अधिकारियों के भिन्‍न दृष्टिकोण सामने आये। 
इसमें स्पष्ट रूप से बॉक्सर-समर्थक और बॉक्सर-विरोधी दो गट दिखायी दिये। विदेशी 

ताकतें सशस्त्र दमन की ठाने हए थी, इसलिये राजदरबार ने एक राजाज्ञा जारी करके 2[ जून, 
900 को युद्ध का ऐलान कर दिया। राजनायिकों से 24 घंटे के अंदर पीकिंग छोड़ देने को 
कह दिया गया, बाद में यह अवधि बढ़ा दी गयी। निर्धारित समय-सीमा समाप्त होते ही, 
चीनी सेनाओं ने दतावासों पर गोलाबारी कर दी। 


उत्तरी चीन में युद्ध छिड़ा तो, दक्षिणी प्रांतों के राज्यपालों और वाइसरायों ने विदेशी ताकतों 
का साथ दिया और उनसे लड़के के राजदरबार के निर्णय की अवहेलना कर दी। इससे राष्ट्र 
की फूट सामने आ गयी, जिससे साम्राज्यवादियों के लिये चीन का विभाजन करने और इसे 
परी तौर पर अपने अधीन करने के प्रयास का काम और भी आसान हो गया। 29 जून तक, 

पीकिंग सरकार ने एक अलग रुख अपना लिया। विधवा साम्राज्ञी ने अपने राजनयिकों के 
माध्यम से विदेशी सरकारों को यह स्पष्ट करने का प्रयास किया कि दंगाई भीड़ को खत्म 
कर दिया जायेगा और सभी विदेशी दूतावासों की सुरक्षा की जायेगी, चिंग सरकार के इस 
रवैये से युद्ध की घोषणा के पीछे के उसके मंतबव्य पर प्रश्न चिन्ह लग जाता है। चीनी 
साम्यवादी इतिहासकारों के अनुसार यह मांचू शासकों की एक युकति मात्र थी जिनका अंतिम 
और असली इरादा यी हो तुआन को सफाया करना, विदेशी ताकतों के साथ सहयोग करना 
और अपना शासन बनाये रखना था। 


चीनी शासक वर्ग के एक बड़े हिस्से के सीधे समर्थन और एक दूसरे हिस्से के निष्क्रिय विरोध 
की स्थिति में, आठ राष्ट्रों की संयक्त सेना ने जम कर लूटमार की, आसपास के क्षेत्रों में 

आतंक फैलाया और बॉक्सर विद्रोह को दबाने के लिये हिंसक कार्यवाहियां की : उनके युद्धपोत 
यांगसी नदी पर फैल गये और तोपवाहक नौकाओं की चीनी बंदरगाहों पर गश्त बढ़ गयी। 
उन्होंने साम्राज्यवादी ताकतों में अपनी सुरक्षा की निश्चितता देखने वाले जमींदारों और 
कलीनों से दोस्ती गांठ ली। 


यी हो तुआन के योद्धा आठ ताकतों की संसाधन और प्रौद्योगिकी की दृष्टि से कहीं अधिक 
संपन्‍न सयकत' सेना के खिलाफ बहादुरी से लड़े। जुलाई-अगस्त 900 में भीषण युद्ध हुआ 
जिसमें दोनों ओर जान-माल का नुक्सान हुआ। अंग्रेजी सेनाएं और रूस और जापान 

सेनाएं भी पीकिंग में घुस आयीं और अगस्त के मध्य तक पीकिंग विदेशी ताकतों के हाथों में 
आ गया। जैसे ही पीकिंग पर नियंत्रण का यह समाचार मिला, विधवा साम्राज्ञी और उसकी 


- चौकड़ी पीकिंग से भाग खड़ी हुई। 


और स्थानों पर भी भीषण युद्ध चला। बॉक्सर विद्रोहियों ने हर जगह कड़ा संघर्ष किया 
लेकिन अंत में उन्हें पराजय का मुंह देखना पड़ा। साम्राज्यवादी सेनाएं अपनी जीत से ही 
संतुष्ट नहीं हुई उन्होंने चीनी जनता पर अत्याचार और ज्यादतियां भी की : मार काट ते लूट, 
बलात्कार और आगजनी करने के अलावा उन्होंने कलाकृतियों, वैज्ञानिक 82 दुर्लभ 
पुस्तकों और चित्रों, अर्थात्‌ चीन की प्राचीन, गौरवशाली सभ्यता के सभी जीवंत प्रमाणों को 
नष्ट कर दिया। 


जलाई 4, 900 को त्येनसिन का पतन हो जाने के बाद चिंग सरकार ने संधि की मांग रखी 
और साम्राज्यवादी ताकतों को शांति वार्ता का खुला निमंत्रण दिया, लेकिन आठ राष्ट्रों की 
संयकत सेना पीकिंग पर कब्जा कर लेने के बाद ही हमले रोकने को सहमत हुई। 


अगस्त के अंतिम दिनों में बातचीन शुरू हुई, लेकिन हस्तक्षेप करने वाले आठ राष्ट्रों को 
शांति की शर्तों पर आपस में सहमत होने में कछ समय लगा। फिर भी, शायद आपस में कुछ 
कटनीतिक यक्तियों के बाद, उन्होंने चीनी सरकार के साथ कुख्यात बॉक्सर प्रोटोकॉल पर॑ 
हस्ताक्षर किये जिसके साथ ही चीनी इतिहास में बॉक्सर प्रकरण का औपचारिक अंत हुआ 
लेकिन इस प्रोटोकॉल से एक लोचदार साम्राज्यवाद-विरोधी लहर की भी शुरुआत हुई जिसने 
एक दशक के अंदर न केवल चिंग वंश का बल्कि पूरी सम्राट-व्यवस्था का ही सफाया कर 
दिया। 


4.4.4 बॉक्सर प्रोटोकॉल..._ ः 
संयकत सेनाओं में चीन को विभाजित करने के तरीके पर आपस में समझ न बन पाने के 


कारण चीन का बंटवारा होने से बच गया। इन ताकतों के बीच प्रतिद्वंद्विता भयंकर रूप ले 
चकी थी। लेकिन अंतरराष्ट्रीय स्तर पर काफी वाद-विवाद के बाद दिसम्बर !900 में चीन 
को एक संयुक्त पत्र दिया गया। इसके तुरंत बाद विचार-विमर्श शुरू हो गया। बातचीत कई 


महीनों चलती रही और दिसम्बर 90] में जा कर ही अंतिम समझौतों पर हस्ताक्षर हुए। 


सितम्बर 7, 90] के इस बॉक्सर प्रोटोकॉल में 2 अनच्छेद थे। ये इस प्रकार थे: 


[. चीन के शाही परिवार का एक सदस्य बर्लिन जा कर एक जर्मन मंत्री बैरन बॉन 
केफलर की हत्या के लिये चीनी सम्राट और ग्रांड कौंसिल की ओर से जर्मन सम्राट से 
खेद प्रकट करेगा। उसकी हत्या के स्थल पर एक स्मारक बनाया जायेगा 


द 2. जिन-जिन शहरों में विदेशियों की हत्याएं हुई थीं या उनके साथ दुर्व्यवहार किया गया 
! था, उन तमाम शहरों में लोक सेवा परीक्षाओं का निलम्बन। 


%, चीन की राजस्व परिषद का उपाध्यक्ष जापान जाकर जापानी लिगेशन चांसलर की 
हत्या के लिये चीनी सम्राट और सरकार की ओर से खेद प्रकट करेगा। 


4. जिन-जिन विदेशी ठिकानों को ' अपधित्र'” करना पड़ा था, वहां प्रायश्चित का प्रतीक 


स्मारक बनाया जायेगा। 
5. पांच वर्षों तक हथियारों और गोला-बारूद का आयात नहीं होगा। 
5. पीकिंग स्थित विदेशी दूतावास को विदेशियों के आवास के लिये आरक्षित रखा जायेगा। 


7. पीकिंग स्वतंत्र सामुहिक संचार में बाधक बनने वाले ताकू और अन्य किलों को ढहा 
दिया जायेगा। । 


8. कछ विशिष्ट केंद्र पश्चिमी ताकतों के कब्जे में रहेंगे। 


9. एक राजाज्ञा जारी करके विदेश-विरोधी किसी भी संगठन में शामिल होने वाले व्यक्ति 
के लिये मृत्यु दंड का प्रावधान रखा जायेगा। 


0. विदेशी भागीदारी से नदी, सफाई परिषदों की स्थापना और वाणिज्य और जहाजरानी 
की विद्यमान संधियों में संशोधन करने के लिये बातचीत की जायेगी। 


]. जोंगली यामेन (विदेशी कार्यालय) में सुधार किया जायेगा और उसे छह अन्य 
मंत्रालयों क्रे ऊपर विदेश मंत्रालय का दर्जा दिया जायेगा। 


2. चालीस वर्षों की अवधि में 33 करोड़ 30 लाख अमेरिकी डालर के हरजाने का भुगतान 
333, जायेगा। (ब्याज की दर इतनी ऊंची थी कि रकम भुगतान की अवधि में दुगनी-हो 
जाये) 


बॉक्सर प्रोटोकॉल का एक-एक प्रावधान चीनी प्रभसत्ता और आत्म-सम्मान पर प्रहार था। 
हरजाने वाला प्रावधान सबसे कठोर था क्योंकि यह चीन के संसाधनों की तबाही करने 

वाला था। प्रत्येक वर्ष चीन की पहले से ही गरीब जनता पर डेढ़ करोड़ डालर के भगतान का 
बोझ पड़ रहा था। भगतान का जो तरीका रखा गया था उससे चीन की प्रभत्ता के अत्यंत 
व्यापक अतिक्रमण का बोध होता था। हरजाने की जमानत के तौर पर निम्न संसाधनों को 
लिया गया था 


* समद्री सीमा-शुल्क और आंतरिक सीमा-शुल्कों का वह अंश जो अब तक चीनी नियंत्रण 
में था, और 


७ नमक कर जैसा कि किसी ने कहा था, मांच सरकार 'पश्चिमी ताकतों के लिये ऋण 
वसलने वाला अधिकरण '' बन गई। 


बॉक्सर प्रकरण का अंत तो हो गया, लेकिन इससे चिंग सरकार द्वारा शरू किये गये सधारों 
का खोखलापन उजागर हो गया, क्योंकि इनसे चीन को अपमानजनक स्थिति से बचाया नहीं 
जा सका। पश्चिमी ताकतों ने चीन के प्रति किसी भी चिंता या समझ से परे बर्ताव किया। 


4.5 विद्वानों की बहस 


विद्वानों ने बॉक्सर विद्रोह की असली प्रकृति, इसके प्रभाव और प्रतिक्रियाओं को समझने के 
लिये विविध स्रोतों का उपयोग किया है। इनमें प्रमख हैं 


७ चीन में उलझी विदेशी ताकतों के अधिक्रारिक प्रकाशन, 
७ मिशनरी दस्तावेज और लेख, 

७ चीन में उस समय रह रहे इतिहासकारों और दूसरे विद्वानों की पांडलिपियां, और 
७ चीनी सरकार के प्रकाशन और दस्तावेज। 
इन सभी को एक साथ लिया जाये तो इनसे काफी जानकारी मिलती है। 


फिर भी, बॉक्सर विद्रोह की प्रकति को लेकर अभी बहस चर रही है, क्या यह मख्य तौर पर 
ईसाई-विरोधी या साम्राज्यवाद-विरोधी था? यदि यह ईसाई-विरोधी था तो, कया यह. 
प्रोटेस्टेंट-विरोधी की अपेक्षा कैथोलिक-विरोधी अधिक थी? बॉक्सर विद्रोही किस हद तक 
वंशवाद- विरोधी थे? ये सवाल हैं जिन के घेरे में बहस चलती हैं। विद्रोह के परिणाम के बारे 
में मार्क्सवादी -लेनिनवादी दष्टिकोण यह है कि चीनी सामंतवाद और विदेशी साम्राज्यवाद के 


बीच एक सनियोजित- षड़यंत्र ने इस आंदोलन को कचला। गैर-मार्क्सवादी विवेचना यह 


कहती हैं कि चीनी व्यवस्था का आधनिकीकरण असफल होने के कारण चीन एक कमजोर 
राष्ट्र रह गया। इस तरह इसके पास इतने संसाधन नहीं थे कि वह विदेशी हस्तक्षेप को रोक 
पाता या जनता की मांगों को संतोषजनक ढंग से परा कर पाता। यही कारण था कि चिंग 
सरकार ने अपने आपको बॉक्सर विद्रोहियों से दर रखाँ। 


. इस आंदोलन के बारे में एक सवाल जो बार-बार पूछा जाता है वह यह है: क्या बॉक्सर 


विद्रोही चीन में एक सफल राज्य कायम कर सकते थे? इसका आसान जवाब है शायद नहीं। 
उनके पास समर्पित सदस्य तो थे, लेकिन उनका संगठन कमजोर था। उन्हें मिलने वाले 
व्यापक समर्थन के बावजद उन्हें संगठन की संज्ञा नहीं दी जा सकती क्योंकि उनकी संस्था 
मुख्य रूप से एक गप्त संगठन था। इसके अलावा, विचारधारा के स्तर पर उनके पास देने को 
ऐसा कछ नहीं था जो उस समय पतन के कगार पर टिकी राज्य की कन्फ्यशियसवादी 
विचारधारा का स्थान ले सकता। ताइपिंग विद्रोहियों की तलना में, उनके पास कृषि सधार 
का कोई कार्यक्रम नहीं था यद्यपि उनके अधिकांश सदस्य किसान थे। उनका अकेला 
प्रगतिवादी सिद्धांत यह था कि वे महिलाओं की समानता का स्तर देते थे। कल मिलाकर 
उनका ध्येय चीन पर शासन करना नहीं, बल्कि अपने देश को उसके शत्रओं से मक्‍त कराना 


था। 


बोध प्रश्न 2 
) सही उत्तर छांटिये: 
बॉक्सर विद्रोही सबसे पहले प्रांत में उभरे। 


क) हनान 
ख) नानकिंग 
ग) शंघाई 
घ) शांतंग 
2) बॉक्सर प्रोटोकॉल चिंग सरकार और राष्ट्रों के बीच संपन्‍न हुआ। 
क) छह 
ख) आठ 
ग) दस 
) पांच 
3) अर 0 पंक्तियों में ।90] के बॉक्सर प्रोटोकॉल के ध्येयों और उद्देश्यों के विषय में 
ताइये। 

4) लगभग ॥0 पंक्तियों में बॉक्सर विद्रोह की प्रकृति पर विद्वानों के स्तर पर चलने वाली 
बहस के विषय में बताइये। 

4.6 सारांश 


चीन के इतिहास में जो किसान विद्रोह होते रहे हैं, बॉक्सर विद्रोह उनमें से एक प्रम किसान 
विद्रोह था। यह उत्तरी चीन के किसानों का एक देशभक्तिपर्ण विद्रोह था, जिसके साथ ही 
चीन के अन्य कई भागों में भी विद्रोह हए जिसने चीनी राष्ट्रवाद के जन्म को रास्ता दिखाया। 
यह विद्रोह पहले ईसाई मिशनरियों और नव-ईसाईयों के खिलाफ शरू हआ और अंत में परी 
साम्राज्यवादी व्यवस्था के खिलाफ यद्ध छेड़ दिया गया। यह व्यवस्था की निर्ममता, अथक . 
दःखों, कष्टों और गरीबी का परिणाम था। जनसाधारण और अधिकारियों की आवश्यकताओं 
को परा कर पाने में मांच सरकार की असफलता और जनता के साथ इसके निर्मम व्यवहार ने 
नता को सरकार से पथक कर दिया। इसके साथ, चीन में साम्राज्यवादियों के अतिक्रमण 
और इसे इसकी गरिमा और प्रतिष्ठा से वंचित करने के कारण भी इस विद्रोह को 'भड़कने का 
अवसर मिला। चिंग सरकार के माध्यम से इस आंदोलन को दबाने के साम्राज्यवादी ताकतों के 
प्रयासों को सफलता नहीं मिली क्योंकि चिंग सरकार ने इसके प्रति एक दोहरा दृष्टिकोण 
अपनाया। चीन के विरुद्ध सैनिक कार्यवाही करने की आठ राष्ट्रों की योजना का जवाब चीन 
ने युद्ध की घोषणा करके दिया, जो एक कमजोर प्रयास निकला जल्दी ही शांति के लिये 
बातचीत शरू हई और इन ताकतों और चिंग सरकार के बीच तथाकथित बॉक्सर प्रोटोकॉल 
संपन्‍न हआ। चीन से कई रियायतें हथियाने के अलावा, इस अपमानजनक संधि में हरजाने 
की एक बड़ी राशि की अंदायगी का भी प्रावधान था। यह राशि इतनी बड़ी थी कि इसका 
भगतान करने पर चीन के सभी संसाधन चक जाते। साम्राज्यवादी ताकतों के आपस में 
सहमत न हो पाने के कारण चीन का बंटवारा होने से बच गया। 


4.7 शब्दावली... 


'लिगेशन : एक देश के अधिकारियों का किसी दूसरे देश में मुख्यालय (द्तावासं)। 
प्रोटोकॉल : औपचारिक राजनयिक प्रक्रिया। 


4.8 बोध प्रश्नों के उत्तर 


बोध प्रश्न 


|) बेरोजगारी, जनसंख्या विस्फोट, भ्रष्टाचार और संस्थागत ढांचे की विफलता, ये सब ३] 

]9वीं शताब्दी के अंतिम वर्षों में चीन की सामाजिक-आर्थिक स्थितियों के बिगड़ने का 
: कारण बने। देखिये भाग 4.2 ह 


2) ग. 


3) अफीम युद्ध में चीन की हार, पश्चिमी ताकतों के पक्ष में संपन्‍न होने वाली असमान 
संधियों और एकाधिकारवादी पूंजीवाद ने पश्चिमी ताकतों को चीन में साम्राज्यवाद की 
“स्थापना करने के पर्याप्त अवसर दिये। देखिये भाग 4.3. 


बोध प्रश्न 2 
])) घ 
2) ख 


3) बॉक्सर प्रोटोकॉल का मुख्य उद्देश्य चीन का विभाजन करना और उसकी प्रभुसत्ता और 
अखंड्ता की जड़ों को खोदना था। देखिये उपभाग 4.4.3. 


4) बॉक्सर विद्रोह की प्रकृति पर यह बहस चल रही है कि यह ईसाई विरोधी था या 
साम्राज्यवाद-विरोधी ? देखिये भाग 4.5. 


